

अथ ऋणमोचन भौमपूजाप्रयोगः



तत्र व्रतकर्ता भौमवासरे मुहूर्ताविशिष्टायां
रात्रावुत्थाय आवश्यकान्ते शुचिर्गुर्वादिस्मरणपूर्वकं
मङ्गलाचरणं पठेत् ।

कनकमयशरीरस्तेजसादुर्निरीक्ष्यो ।

हुतवहसमकान्तिमालवे यस्य जन्म ।

आदि शंकर वैदिक विद्या संस्थान

दूरभाष: 9044016661

अवनितनय एष श्रूयते भारते यः ।

सृजतु मम विभूति मङ्गलः सुप्रभाते ॥ इति ।

ततोऽरुणोदयवेलायामपामार्गेण दन्तधावनं विधाय
तिलामलकचूर्णेन नद्यादौ स्नात्वा धौतमारक्तवत्रं
रक्तोत्तरीयं च परिधाय स्तोत्रपारायण अनुष्ठान
संकल्पम् कुर्यात्-

ॐ विष्णुः ३ अद्येहेत्यादि अमुकोऽहं सपत्नीकः
ऋणव्याधिनाशार्थं पुत्रधनप्राप्तये च ऋण मोचन
भौम स्तोत्र पाठं करिष्ये ।

ततो रक्तगोगमयेन रक्तचन्दनसंपृक्तेन शुद्धदेशे
भूमि विलिप्य तत्र पूर्वोक्तं यन्त्र
संस्थाप्यरक्तवर्तिकोपेतं दीप प्रज्वलय्य स्वासने
उपविश्य आचम्य सुमुखश्चेत्यादिना गणेशाय
पुष्पाञ्जलिं समर्प्य सामान्यार्घ्यस्थापनादि
रक्तगन्धाक्षतपुष्पदूर्वासम्पन्नविशेषार्घ्य स्थापनान्तं

आदि शंकर वैदिक विद्या संस्थान

दूरभाषः 9044016661

विधाय पूजासंकल्पं कुर्यात्-

ॐ विष्णुः ३ अद्येहेत्यादि अमुकोऽहं मम
ऐहिकामुष्मिऋणापाकरणपूर्वक धनपुत्रावाप्तये
ऋणमोचन भौमस्तोत्र पाठाङ्गत्वेन
लिखितयन्त्रपीठे यथामिलितोपचारैः पूजनं करिष्ये
। तत्पूर्वाङ्गत्वेन कवचन्यासादिकं च करिष्ये ॥

अस्य श्रीमङ्गलकवचमन्त्रस्य
भार्गवऋषिदेवीगायत्रीच्छन्दः, ऋणहर्ता धनप्रदो
भूमिपुत्रोऽङ्गारको देवता, ममाभीष्ट सिद्ध्ये जपे
विनियोगः ।

ऋष्यादि न्यास

ॐ भार्गवऋषये नमः शिरसि , देवीगायत्रीछन्दसे
नमो मुखे । मङ्गलदेवतायै नमो हृदये । मङ्गल देवता
प्रीतये जपे विनियोगः नमः सर्वांगे ।

ॐ ह्रीं श्रीं म्लूं मङ्गलाय नमः इति मूलमन्त्रेण

आदि शंकर वैदिक विद्या संस्थान

दूरभाषः 9044016661

प्राणायामत्रयं कृत्वा जपेत् ॥

ॐ शिखायां मङ्गलः पातु भूमिपुत्रस्तु मूर्धनि ॥

ललाटे ऋणहर्ता च चक्षुषोश्च धनप्रदः ॥

स्थिरासनः श्रवणयोर्महाकायस्तु नासयोः । ।

आस्यदन्तोष्ठजिह्वास सर्वकर्माविरोधकः ॥

हनौ मे लोहितः पातु कण्ठे लोहितलोचनः । ।

स्कन्धयोरुभयो रक्षेत सामगानां कृपाकरः ॥

धरात्मजो थुजौ पातु कुजो रक्षेत्करद्वयम् । ।

भौमो मे हृदयं पातु भूतिदस्तु तथोदरे ॥

भूनन्दनस्तु स्तनयोः कटिमङ्गारकोऽवतु ॥

नाभिस्थानं सदा रक्षेत्तथैव यमसंज्ञकः ॥

वस्तिमेढो तथा रक्षेत्सर्वरोगापहारकः । ।

आदि शंकर वैदिक विद्या संस्थान

दूरभाषः 9044016661

पातूर्वोवृष्टिकर्ता च त्वपहत च जानुनी ॥

पादाङ्गुष्ठौ च पादौ च सर्वकर्मफलप्रदः ॥

पातु में पूर्वतः शूलं गदा रक्षतु दक्षिणे ॥

पश्चिमे च धनू रक्षेदुत्तरे च शरस्तथा ॥

ऊर्ध्वं पडाननः पायाधस्तात्पृथिवी तथा ॥

एवं तु कवचं कृत्वा ततः पूजा समाचरेत् । इति ।

तत्रादौ रक्ताक्षतैः पीठपूजां कुर्यात् ।

रक्तप्रभायै नमः । रक्ताक्ष्यै० । सुरक्तचरणायै० ।

अति- रक्तसुगन्धायै० । रक्तवसनायै० ।

रक्तदंष्ट्रायै० । रक्ताभरणायै० ॥ रक्ताङ्गायै०

दिक्पाल पूजनं

इन्द्राय० । अग्नये० । यमाय० । निर्झितये० ।

वरुणाय० । वायवे० । सोमाय० । ईशानाय० ।

आदि शंकर वैदिक विद्या संस्थान

दूरभाष: 9044016661

ब्रह्मणे० । अनन्ताय० ।

अस्त्र पूजनं

वज्राय० । शक्तये० । दण्डाय० । खड्गाय० ।
पाशाय० । अङ्कुशाय० । गदायै० । त्रिशूलाय० ।
कमण्डलवे० । चक्राय० ।

ग्रह पूजनं

आदित्याय० । सोमाय० । भौमाय० । बुधाय० ।
गुरवे० । शुक्राय० । शनैश्चराय० । राहवे० ।
केतवे० ।

नक्षत्र तिथि राशि देवता पूजनं

अश्विन्याद्यष्टाविंशतिनक्षत्रेभ्यः० ।
प्रतिपदादिषोडशतिथिभ्यः० ।
मेषादिद्वादशराशिभ्यः० ॥

भौम यन्त्र पूजनं

आदि शंकर वैदिक विद्या संस्थान

दूरभाष: 9044016661

एकविंशतित्रिकोणमण्डलस्य चतुर्दिक्षु-

पृथिव्यै० । स्कन्दाय० । गणेशाय० । दुर्गायै०

एकविंशतित्रिकोणेषु-

मङ्गलाय० । भूमिपुत्राय० । ऋणहर्त्रे० ।
धनप्रदाय० । स्थिरासनाय० । महाकायाय० ।
सर्वकर्मविरोधकाय० । लोहिताय० ।
लोहिताक्षाय० । सामगानां कृपाकराय० ।
धरात्मजाय० । कुजाय० । भौमाय० । भूतिदाय० ।
भूमिनन्दनाय० । अङ्गारकाय० । यमाय० ।
सर्वरोगापहारकाय० । वृष्टिकर्त्रे० । अपहर्त्रे० ।
सर्वकर्मफलप्रदाय० ।

त्रिकोणमध्येषु

मङ्गलाय सायुधाय सपरिवाराय सवाहनाय नमः ।

अथ प्रतिष्ठा-

“एतन्ते०” “मनोजूतिः०” इत्यन्ते ॐ भूर्भुवःस्वः

आदि शंकर वैदिक विद्या संस्थान

दूरभाषः 9044016661

सपरिवार भौमदेव इहागच्छ इह तिष्ठ सुप्रतिष्ठितो
वरदो भव ।

अथ ध्यानम्-

बालाकोरुणविग्रहं परिलसद्वन्धूकवस्त्रावृतं ।
स्वाहाशक्तियुतं सुरक्तनयनं युक्तं चतुर्भिर्भुजैः ॥
शक्ति शूलमथो गदां च विमलां निस्त्रिंशमाबिभ्रतं ।
भक्तानुग्रहकारिणं धरणिजं ध्यायेत्स्वहृत्पङ्कजे ॥

ॐ ह्रीं श्रीं म्लूं मङ्गलाय नमः

ॐ अङ्गारकाय विद्महे, शक्तिहस्ताय धीमहि । तन्नो
भौमः प्रचोदयात् ।

आदि शंकर वैदिक विद्या संस्थान

दूरभाष: 9044016661

ततो पूजनं कुर्यात्

आवाहनम्

भूमिपुत्रं महाबाहुं सर्वेषां च वरप्रदम् ॥

सर्वदुःखहरं देवं भौममावाहयाम्यहम् ॥

आसनम्-

सुवर्णक-पटन्यस्तं नानारत्नविभूषितम् ॥

आसनं च मया दत्तं गृहाण ऋणमोचन ॥

पाद्यम्-

स्वर्गङ्गोदकमेतत्तु सुवर्णकलशाहतम् ।

पाद्यार्थं च मयाऽऽनीतं धनदातर्नमोऽस्तु ते ॥

अर्घ्यम्-

मन्दाकिनीजलं चैव नानागन्धसमन्वितम् ।

अयं गृहाण देवेश मङ्गलाय नमोऽस्तु ते ॥

आदि शंकर वैदिक विद्या संस्थान

दूरभाष: 9044016661

मूलेनाचमनं मधुपर्कं च दद्यात् ।

ततः पञ्चामृतस्नानम्-

गव्यमाज्यं दधि सर्पिः शर्करा पञ्चमं मधु ॥

एकत्र नीतं विज्ञेयं दिव्यं पञ्चामृतं महत् ॥

शुद्धोदकस्नानम्-

गङ्गाजले समानीतं नानागन्धसमन्वितम् ।

स्नानार्थं धरणीसूनो त्वं गृहाण नमोऽस्तु ते ॥

मूलेन स्नानाङ्गमाचमनीयम् ।

वस्त्रम्-

दिव्यं क्षौममयं देव वरदो भव भूमिज । ।

रक्तवस्त्रं गृहाणेदं भौम स्कन्दसमप्रभ ॥

वस्त्राङ्गमाचमनम् ।

यज्ञोपवीतम्-

आदि शंकर वैदिक विद्या संस्थान

दूरभाष: 9044016661

ब्रह्मविष्णुमहेशाननिर्मितं ब्रह्मसूत्रकम् ।
उपवीतं सोत्तरीयं गृहाण धरणीसुत ॥
यज्ञोपवीताङ्गमाचमनम् ।

भूषणम्-

रत्नैरनेकैः खचितं भूषण कनकोज्ज्वलम् ॥
स्वभावसुन्दरेशान मत्श्रीत्या प्रतिगृह्यताम् ॥

गन्धः-

श्रीखण्डचन्दनं दिव्यं गन्धाढ्यं सुमनोहरम् ।
अनुलेपनकं देव रक्तचन्दनसंयुतम् ॥
गृह्यतां धरणीसूनो वरदो भव मे प्रभो ।

अक्षताः--

अक्षताश्च सुरश्रेष्ठ कुङ्कुमक्ताः सुशोभनाः ।
मया निवेदिता भक्त्या गृहाण धरणीसुत ॥

आदि शंकर वैदिक विद्या संस्थान

दूरभाषः 9044016661

पुष्पाणि-

माल्यादीनि सुगन्धीनि मालत्यादीनि वै प्रभो ।
गृहाण धरणीखनो मत्प्रीत्या त्वं नमोऽस्तु ते ॥

धूपः-

वनस्पत्युद्भवो दिव्यो गन्धाढ्याः सुमनोहरः ।
आग्नेयः सर्वदेवानां धूपोऽयं प्रतिगृह्यताम् ॥

एकविंशतिदीपाः-

शश्वत्कर्पूरसुरभीकृतवर्तिसुसंस्कृतान् ।
दीपान गृहाण मे भौम एकविंशतिसंख्यकान् ॥

नैवेद्यम्

नैवेद्यं गृह्यतां देव गुडौदनसमन्वितम् ।
नानाभक्ष्यसमायुक्तं संशुद्धं धरणीधर ॥

आदि शंकर वैदिक विद्या संस्थान

दूरभाष: 9044016661

मूलमन्त्रेण मध्ये पानीयम् । क्षणं ध्यात्वा
यथाशक्ति मूलमन्त्रं प्रजप्य नैवेद्यमुद्धास्य मूलेन
पुनराचमनीयम् । करोद्धर्तनार्थं चन्दनम् ।

फलम्-इदं फलं० ।

ताम्बूलम्-

लवङ्गचूर्णखदिरपूगैलादिविमिश्रितान् ।

ताम्बूलान् सफलान् देव गृहाण धरणीसुत ॥

एकविंशतिनमस्कारान् प्रदक्षिणां च समर्प्य
रक्तगन्धाक्षतपुष्पफलसंयुतमर्घ्यं गृहीत्वा-

विशेषार्घ्यम्

भूमिपुत्र महातेजः स्वेदोद्भव पिनाकिने ।

धनार्थी त्वां प्रपन्नोऽस्मि गृहाणायै नमोऽस्तु ते ॥

भूमिपुत्र महाकाय भक्तानां भूतिवर्धन । ।

गृहाणायं मया दत्तं मम स्वस्तिकरो भव । ।

आदि शंकर वैदिक विद्या संस्थान

दूरभाषः 9044016661

प्रसीद देवदेवेश विघ्नहन्तर्धरात्मज ।
गृहाणायं मया दत्तं भूमिपुत्र नमोऽस्तु ते ॥
इति दद्यात् ।

नीराजनम्-अन्तस्तेजः० ।

पुष्पाञ्जलिः-राजाधिराजाय० ।

प्रार्थना-

कुमारं भूतिदं देवं धनदं च ऋणापहम् ।
ब्रजामि शरणं भौमं सर्वसिद्धिप्रदायकम् ॥
अङ्गारक महीपुत्र भगवन्भक्तवत्सल ।
नमस्तेऽस्तु ममाशेषमृणमाशु विमोचय ॥
धरणीगर्भसंभूतं विद्युत्कान्तिसमप्रभम् ।
कुमारं शक्तिहस्तं च मङ्गलं प्रणमाम्यहम् । ।

आदि शंकर वैदिक विद्या संस्थान

दूरभाषः 9044016661

ऋणरोगादिदारिद्र्यपापक्षुदपमृत्यवः ।

भयरोगमनस्तापा नश्यन्तु मम सर्वदा । ।

भूमिपुत्र दयासिन्धो दुःखशोकविनाशन ।। ।

सुखं देहि धनं देहि त्वामहं शरणं गतः ।।

पुनश्च ऋणमोचन अंगारकस्तोत्र पाठं अहं
करिष्ये इति संकल्प्य स्तोत्र पाठं कुर्यात्

ऋणमोचकमङ्गलस्तोत्रम्

श्रीगणेशाय नमः॥

मङ्गलो भूमिपुत्रश्च ऋणहर्ता धनप्रदः ।

स्थिरासनो महाकायः सर्वकर्मविरोधकः ॥ १ ॥

आदि शंकर वैदिक विद्या संस्थान

दूरभाषः 9044016661

लोहितो लोहिताक्षश्च सामगानां कृपाकरः ।

धरात्मजः कुजो भौमो भूतिदो भूमिनन्दनः ॥ २ ॥

अङ्गारको यमश्चैव सर्वरोगापहारकः ।

वृष्टेः कर्ताऽपहर्ता च सर्वकामफलप्रदः ॥ ३ ॥

एतानि कुजनामानि नित्यं यः श्रद्धया पठेत् ।

ऋणं न जायते तस्य धनं शीघ्रमवाप्नुयात् ॥ ४ ॥

धरणीगर्भसम्भूतं विद्युत्कान्तिसमप्रभम् ।

कुमारं शक्तिहस्तं च मङ्गलं प्रणमाम्यहम् ॥ ५ ॥

स्तोत्रमङ्गारकस्यैतत्पठनीयं सदा नृभिः ।

न-तेषां-भौमजा-पीडा-स्वल्पापि-भवतिक्वचित् ॥ ६ ॥

अङ्गारक महाभाग भगवन्भक्तवत्सल ।

त्वां नमामि ममाशेषमृणमाशु विनाशय ॥ ७ ॥

ऋणरोगादिदारिद्र्यं ये चान्ये ह्यपमृत्यवः ।

आदि शंकर वैदिक विद्या संस्थान

दूरभाषः 9044016661

भयक्लेशमनस्तापा नश्यन्तु मम सर्वदा ॥ ८॥
अतिवक्र दुराराध्य भोगमुक्त जितात्मनः ।
तुष्टो ददासि साम्राज्यं रुष्टो हरसि तत्क्षणात् ॥ ९॥
विरिञ्चिशक्रविष्णूनां मनुष्याणां तु का कथा ।
तेन त्वं सर्वसत्त्वेन ग्रहराजो महाबलः ॥ १०॥
पुत्रान्देहि धनं देहि त्वामस्मि शरणं गतः ।
ऋणदारिद्र्यदुःखेन शत्रूणां च भयात्ततः ॥ ११॥
एभिर्द्वादशभिः श्लोकैर्यः स्तौति च धरासुतम् ।
महतीं श्रियमाप्नोति ह्यपरो धनदो युवा ॥ १२॥

इति श्रीस्कन्दपुराणे भार्गवप्रोक्तं
ऋणमोचकमङ्गलस्तोत्रं सम्पूर्णम् ।

आदि शंकर वैदिक विद्या संस्थान

दूरभाष: 9044016661

ततः 'आवाहनं न जानामि०' 'मन्त्रहीनं०' इति च
पठित्वा देवं विसृज्य कर्मेश्वरार्पणं कुर्यात् ।।

।। इति ऋणमोचन भौमपूजाप्रयोगः ।।

आदि शंकर वैदिक विद्या संस्थान

दूरभाषः 9044016661